



(எழாவது பாராளுமன்றம் - முதலாவது கூட்டத்தொடர்)

இல. 320.]

பாராளுமன்றம்

ஒழுங்குப் பத்திரம்

2013 திசெம்பர் 04, புதன்கிழமை, மு.ப. 9.30 மணிக்கு

வாய்மூல விடைக்கான வினாக்கள்

2651/'12

1.

கௌரவ சஜித் பிரேமதாஸ்,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

(அ) (i) மகிந்த சிந்தனை எதிர்காலத்திற்கான தொலைநோக்கில் குறிப்பிடப் பட்டுள்ளதற்கமைய மல்வத்துலயாவுக்கும் யான்ஓயாவுக்கும் இடையிலான வடக்கு சமவெளியின் ஆறுகள் மற்றும் கால்வாய்களை அண்டியதாக உள்நாட்டு தொழில்நுட்பத்தையும் உழைப்பையும் பயன்படுத்தி நீர்ப்பாசன நடவடிக்கைகளுக்கு 30 புதிய நீர்த்தேக்கங்களை நிர்மாணிக்கும் பணிகள் ஆரம்பிக்கப்பட்டுள்ளனவா என்பதையும்;

(ii) ஆமெனில், மேற்படி புதிய நீர்த்தேக்கங்களை நிர்மாணிக்கும் பணிகள் ஆரம்பிக்கப்பட்ட திகதி யாதென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

3150/'12

2.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (1)

(அ) (i) 2010 ஆம் ஆண்டு ஜனவரி 1ஆம் திகதி முதல் இற்றை வரை உதவிகள், சலுகைக் கடன்கள் மற்றும் மானியங்கள் போன்ற மேற்படி நிதியிடல் வகைகள் மூலமாக அரசாங்கம் சீனாவிடமிருந்து பெற்றுள்ள தொகைகளை வருட வாரியாக வெவ்வேறாகவும்;

(ii) வழங்கப்பட்டுள்ள நிதிகளுக்கான அனைத்தையும் உள்ளடக்கிய ஆகக் கூடிய மற்றும் ஆகக் குறைந்த வட்டிச் செலவினத்தை வருடவாரியாகவும்;

(iii) ஒவ்வொரு நிதியிடலுக்குமான மீளச் செலுத்தல் கால அளவினையும்;

(iv) நிதியிடல் பயன்படுத்தப்பட்டுள்ள ஒவ்வொரு கருத்திட்டத்தினதும் எதிர்பார்க்கப்பட்ட வருமானங்களையும்;

(v) கடன் வழங்கப்பட்டுள்ள திகதியிலிருந்து 5 வருடங்களுக்கான ஒவ்வொரு கடனினதும் காசுப் பாய்ச்சல் கூற்றினையும்

அவர் இச்சபைக்குத் தெரிவிப்பாரா?

(ஆ) இன்றேல், ஏன்?

3.

கௌரவ பி. ஹரிசன்,— அரசு வளங்கள், தொழில்முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) வரையறுக்கப்பட்ட லங்கா பொஸ்பேற் கம்பெனியினால் 2010, 2011 மற்றும் 2012 ஆம் ஆண்டுகளில் உற்பத்தி செய்யப்பட்ட எப்பாவல றொக் பொஸ்பேற் உரத்தின் அளவு ஆண்டுவாரியாக வெவ்வேறாக எவ்வளவு;
- (ii) உரம் உற்பத்தி செய்வதற்காக பொஸ்பேற் கம்பெனி வசமுள்ள உற்பத்தி இயந்திரங்களின் எண்ணிக்கை யாது;
- (iii) பொஸ்பேற்றுக்கான வருடாந்த உள்நாட்டுத் தேவை எத்தனை மெட்ரிக் தொன்;
- (iv) பொஸ்பேற் கம்பெனியின் வருடாந்த உற்பத்தியில் மிகைநிலை நிலவுகின்றதா;
- (v) ஆமெனில், அந்த மிகைநிலை எத்தனை மெட்ரிக் தொன்;
- (vi) உள்நாட்டுத் தேவைகளை நிறைவேற்றப் போதுமான உற்பத்தி ஆற்றல் நிலவுகின்றபோது, மேற்படி கம்பெனிக்கு புதிதாக உரம் தயாரிக்கும் இயந்திரமொன்றைக் கொள்வனவு செய்யவேண்டிய தேவை ஏற்பட்டமைக்கான காரணம் யாது;
- (vii) மேற்படி புதிய இயந்திரம் கொள்வனவு செய்யப்பட்ட வேளையில் கேள்விப்பட்டிர நடைமுறை கடைப்பிடிக்கப்பட்டுள்ளதா என்பதை அவர் குறிப்பிடுவாரா?

(ஆ) மேலே குறிப்பிட்ட இயந்திரத்திற்கான,

- (i) அனுப்பாணை மேற்கொள்ளப்பட்ட வழிமுறை யாது;
- (ii) கொள்வனவு செய்ய செலவிட்ட பணத்தொகை யாது;
- (iii) அனுப்பாணை மேற்கொள்வதற்காக உத்தியோகத்தார்கள் சீனாவுக்கு செல்கின்றபோதுகூட மேற்படி இயந்திரம் இலங்கைத் துறைமுகத்திற்கு வரவழைக்கப்பட்டிருந்ததென்பதை அறிவாரா;
- (iv) தற்போது மேற்படி இயந்திரம் மூலமாக உற்பத்தி செய்யப்படுகின்ற உரம் மெட்ரிக் தொன் அளவு யாது;
- (v) மேற்படி இயந்திரம் பொருத்தப்பட்ட கட்டடத்தை நிர்மாணிக்க செலவிடப்பட்ட பணத்தொகை யாது என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

4.

கௌரவ புத்திக பதிரண,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) இலங்கையில் கடந்த 10 வருட காலத்தினுள் பதிவு செய்யப்பட்டுள்ள முச்சக்கரவண்டிகள் மற்றும் மோட்டார் சைக்கிள்களின் எண்ணிக்கை வெவ்வேறாக எவ்வளவு;
- (ii) முச்சக்கர வண்டிகள் மற்றும் மோட்டார் சைக்கிள்களுக்கு அரசு வழங்கியுள்ள நிவாரணங்கள் யாவை;
- (iii) முச்சக்கரவண்டிகள் மற்றும் மோட்டார் சைக்கிள்கள் சார்ந்த கைத்தொழில்களில் ஈடுபடுகின்றவர்களை ஊக்குவிப்பதற்காக அந்த வாகனங்களின் உதிரிப்பாகங் களுக்கு வரிச் சலுகைகள் வழங்க நடவடிக்கை எடுப்பாரா;
- (iv) ஏற்கனவே அவ்வாறான சலுகைகள் வழங்கப்பட்டிருப்பின் அவற்றின் அளவு வெவ்வேறாக எவ்வளவு என்பதை அவர் குறிப்பிடுவாரா?

(ஆ) இன்றேல், ஏன்?

3624/ '13

5.

கொளரவ (திருமதி) ரோஸி சேனாநாயக்க,— உள்ளூராட்சி, மாகாண சபைகள், அமைச்சரைக் கேட்பதற்கு,— (1)

- (அ) (i) ஹல்தும்முல்ல பிரதேச சபையினால் ஹல்தும்முல்ல, போகஹபிட்டிய, சொரகுணே வனத்தினை அண்டிய பகுதி துப்பரவு செய்யப்பட்டு வீதியொன்று நிர்மாணிப்பு நடைபெறுகின்றதென்பதையும்;
- (ii) இதனுடன் தொடர்புடையதாக நடைபெறுகின்ற காடழிப்பு தொடர்பாக வேலி ஓயா விவசாய அமைப்பு மற்றும் பிக்குகள் அமைப்பின் ஊடாக சனாதிபதிக்கு அறிவிக்கப்பட்டுள்ளதென்பதையும்

அவர் அறிவாரா?

- (ஆ) (i) மேலே குறிப்பிடப்பட்ட வீதி நிர்மாணிக்கப்படுவதன் நோக்கம் யாதென்பதையும்;
- (ii) மேற்படி வீதியை நிர்மாணிப்பதற்காக சுற்றாடல், புதுப்பிக்கத்தக்க சக்தி அமைச்சின் அங்கீகாரம் கிடைத்துள்ளதா என்பதையும்

அவர் இச்சபைக்கு அறிவிப்பாரா?

- (இ) இன்றேல், ஏன்?

3656/ '13

6.

கொளரவ வசந்த அலுவலிஹாரே,— சமூக சேவைகள் அமைச்சரைக் கேட்பதற்கு,— (3)

- (அ) (i) மஹிந்த சிந்தனையின் 47 ஆம் பக்கத்தில் குறிப்பாக அங்கவீனரான, வயோதிப சமுர்த்தி பெறுநர் ஒருவரைக் கொண்டுள்ள குடும்பத்திற்கு ரூபா 3000/- மாதாந்த கொடுப்பனவொன்றை வழங்குவதாக குறிப்பிடப்பட்டுள்ளதென்பதையும்;
- (ii) மஹிந்த சிந்தனை தொலைநோக்கின் 193 ஆம் பக்கத்தின்படி இவ்விடயம் உறுதிப்படுத்தப்பட்டுள்ளது என்பதையும்;
- (iii) மேற்படி கூற்றுக்களின் பிரகாரம், உரித்தாகின்ற கொடுப்பனவைப் பெற்றுக்கொள்வதற்காக அங்கவீன நிலையிலுள்ள சமுர்த்தி நிவாரணம் பெறுகின்றவரான குருநாகல், பமுனாகொட்டுவ, கடிஹாரயவில் வசிக்கும் திரு. டபிள்யு.எம்.பி.ஏ. வீரசேகர 2012.05.14 ஆம் திகதி பலவீனர்களுக்கான தேசிய செயலகத்திற்கு விண்ணப்பமொன்றைச் சமர்ப்பித்துள்ளார் என்பதையும்;
- (iv) மேற்படி விண்ணப்பம் தற்போது காத்திருப்போர் பட்டியலில் சேர்க்கப்பட்டுள்ளதென்பதையும்;

அவர் அறிவாரா?

- (ஆ) ரூபா 3000/- கொடுப்பனவைப் பெற்றுக்கொள்வதற்கு 2012.05.21 ஆம் திகதியிலிருந்து காத்திருப்போர் பட்டியலில் உள்ள திரு. வீரசேகரவுக்கு மேற்படி கொடுப்பனவை வழங்க நடவடிக்கை எடுப்பாரா என்பதையும் அவர் இச்சபைக்கு அறிவிப்பாரா?

- (இ) இன்றேல், ஏன்?

3695/ '13

7.

கௌரவ அனூர திசாநாயக்க,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) இலங்கை வங்கியின் மூலம் 2013.03.06 ஆம் திகதியன்று ரிவிர பத்திரிகையில் விளம்பரமொன்று பிரசுரிக்கப்பட்டதா என்பதையும்;
- (ii) மேற்படி விளம்பரம் பிரசுரிக்கப்பட்டதன் நோக்கம் யாதென்பதையும்;
- (iii) மேற்படி விளம்பரத்துக்கு இலங்கை வங்கியினால் செலவிடப்பட்ட பணத் தொகை எவ்வளவென்பதையும்;
- (iv) மேற்படி பணத் தொகை எந்த செலவுத் தலைப்பின் கீழ் செலவிடப்பட்டதென்பதையும்;
- (v) ஏதேனுமொரு அரசியல் கட்சியின், ஏதேனுமொரு பதவிக்கு எவரேனுமொரு நபர் நியமிக்கப்படும் போது அதற்கேற்புடையதாக இலங்கை வங்கியினால் விளம்பரங்களை பிரசுரிக்க முடியுமா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

2652/ '12

8.

கௌரவ சஜித் பிரேமதாஸ,— தொலைத்தொடர்புகள், தகவல் தொழில்நுட்ப அமைச்சரைக் கேட்பதற்கு,— (1)

- (அ) (i) மகிந்த சிந்தனை எதிர்காலத்திற்கான தொலை நோக்கில் குறிப்பிடப்பட்டுள்ளதற்கமைய 25 பிரதான நகரங்களில் தகவல் தொழில்நுட்ப நிலையங்கள் தாபிக்கப்பட்டுள்ளனவா என்பதையும்;
- (ii) ஆமெனில், தாபிக்கப்பட்டுள்ள மேற்படி தகவல் தொழில்நுட்ப நிலையங்களின் எண்ணிக்கை ஒவ்வொரு பிரதான நகரத்துக்கமைய வெவ்வேறாக எவ்வளவென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

3151/ '12

9.

கௌரவ ரவி கருணாநாயக்க,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

- (அ) (i) இலங்கை கப்பல் கைத்தொழிலுக்கு அச்சுறுத்தலை ஏற்படுத்தியுள்ள துறைமுகங்களை இயக்கும் ஐந்து நாடுகளையும்;
- (ii) மேற்சொன்ன நாடுகளிலுள்ள ஒவ்வொரு சம்பந்தப்பட்ட துறைமுகத்தினாலும் ஏற்படுத்தப்பட்டுள்ள அச்சுறுத்தல்களை வெவ்வேறாகவும்;
- (iii) அத்தகைய அச்சுறுத்தல்களுக்கெதிராகப் போராடுவதற்கும் அவற்றை உள்ளூர் கப்பல் போக்குவரத்திற்கு அனுகூலமாக்குவதற்கும் இலங்கை எவ்வாறு உத்தேசித்துள்ளது என்பதையும்;
- (iv) வருடவாரியாக 2010, 2011, 2012 ஆகிய வருடங்களில் அ (ii) இல் குறிப்பிடப்பட்டுள்ள அச்சுறுத்தல் விடுக்கும் துறைமுகங்களின் கொல்கலன் ஏற்றி இறக்குதல்களை வெவ்வேறாகவும்;
- (v) எதிர்வரும் ஐந்து வருடங்களில் மேற்சொன்ன துறைமுகங்களின் நடவடிக்கை தொடர்பான எதிர்பார்ப்புக்களையும்

அவர் கூறுவாரா?

- (ஆ) (i) இலங்கை கொள்கலன் ஏற்றி இறக்கல்களை எந்தத் துறைமுகங்களிலிருந்து கவர்ந்துகொள்வதற்கு எதிர்பார்க்கின்றது என்பதையும்;
- (ii) மேற்படி துறைமுகங்கள் ஒவ்வொன்றிலிருந்தும் பெற்றுக்கொள்ளப்படவுள்ள கொள்கலன் ஏற்றி இறக்குதல்களின் எண்ணிக்கையை வெவ்வேறாகவும்;
- (iii) இலங்கை துறைமுக அதிகாரசபையினால் பொறுப்பேற்றுக்கொள்ளப்படவிருக்கும் மேற்சொன்ன கொள்கலன் ஏற்றி இறக்குதல்களின் மொத்த எண்ணிக்கையையும் அவர் கூறுவாரா?

(இ) இன்றேல், ஏன்?

3420/ '13

10.

கௌரவ புத்திக பதிரண,— நீர்ப்பாசன, நீர் வள முகாமைத்துவ அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் ஹக்மன பிரதேச செயலாளர் ஆளுகைப் பிரதேசத்தில் அமைந்துள்ள தெனகம வாவியில் நீர் கசிவு ஏற்பட்டிருந்ததென்பதையும்;
- (ii) அந்த வாவியை சீர்செய்வதற்கான நடவடிக்கைகள் தற்போது இடம்பெற்று வருகின்றதென்பதையும்;
- (iii) வாவியின் புனரமைப்புப் பணிகள் உரிய நியமங்களுக்கமைய இடம்பெறுவதில்லையெனவும் பிரதேச மக்கள் குற்றம் சாட்டுகின்றார்கள் என்பதையும்

அவர் அறிவாரா?

- (ஆ) (i) மேற்படி புனரமைப்புப் பணிகளுக்காக மதிப்பிடப்பட்ட மொத்தப் பணத்தொகை எவ்வளவு என்பதையும்;
- (ii) மேற்படி பணத்தொகை பெறப்படுகின்ற மூலம் யாது என்பதையும்;
- (iii) புனரமைப்புப் பணிகளுக்காக ஒப்பந்தகாரர்களை தெரிவுசெய்வதற்கு கேள்விப் பத்திரம் கோரல் நடைபெற்றதா என்பதையும்;
- (iv) அவ்வாறெனின் அதற்காக முன்வந்த ஒவ்வொரு விண்ணப்பதாரரினதும் பெயர், முகவரி மற்றும் முன்வைக்கப்பட்ட பணத் தொகை வெவ்வேறாக எவ்வளவு என்பதையும்;
- (v) தற்போது வாவியின் புனரமைப்புப் பணிகளை மேற்கொள்ளும் ஒப்பந்தகாரரின் பெயர், முகவரி மற்றும் இவரால் சமர்ப்பிக்கப்பட்ட கேள்விப் பத்திரப் பணத்தொகை எவ்வளவு என்பதையும்;
- (vi) மேற்படி ஒப்பந்தக்காரர் மேற்கொள்ளும் புனரமைப்புப் பணிகள் தரநியமமற்றதென முன்வைக்கப்படும் குற்றச்சாட்டுகள் தொடர்பாக முறையானதொரு விசாரணையை மேற்கொள்வாரா என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

* 7.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 8.

இலங்கை கொள்கைக் கற்கைகள் நிறுவகம் (திருத்தச்) சட்டமூலம் — இரண்டாம் மதிப்பீடு.

* 9.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 10.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 11.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 12.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 13.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 14.

பிரதம அமைச்சரும் பெளத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

15.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

16.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

17.

த இன்ஸ்ரிபியூட் ஒவ் சேர்டிபைட் பப்ளிக் எக்கவுண்டன்ஸ் (கூட்டிணைத்தல்) சட்டமூலம் — பரிசீலனை

18.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

19.

மைத்திரிபால சேனாநாயக்க மன்றம் (கூட்டிணைத்தல்) சட்டமூலம் — இரண்டாம் மதிப்பீடு

20.

ஹேண்ட்ஸ் பொ எடியுகேஷன் மன்றம் (கூட்டிணைத்தல்) சட்டமூலம் — இரண்டாம் மதிப்பீடு

* அரசாங்க அலுவல்களைக் குறிக்கின்றது.

தினப்பணிகள் மீதான திருத்தங்கள் பற்றிய முன்னறிவித்தல்

அ1.

ஒதுக்கீட்டுச் சட்டமூலம் (2014) எனும் சட்டமூலத்திற்குக் குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிக்கான அனுபந்தம்” எனும் தனியிதழிற் பார்க்க.